
Kshupakritam Vishnu Stotram

క్షుపకృతం విష్ణుస్తోత్రమ్

Document Information



Text title : Kshupakritam Vishnu Stotram

File name : kShupakRRitaMviShNustotram.itx

Category : vishhnu, vishnu, lingapurANa, stotra

Location : doc_vishhnu

Proofread by : PSA Easwaran

Description/comments : lingapurANa | pUrvabhAga | adhyAya 36/4-20||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

క్షుపకృతం విష్ణుస్తోత్రమ్



నన్యవాచ ।

పూజయా తస్య సన్తుష్టో భగవాన్పురుషోత్తమః ।

శ్రీభూమిసహితః శ్రీమాఞ్శుక్లచక్రగదాధరః ॥ ౧॥

కిరీటీ పద్మహస్తశ్చ సర్వాభరణభూషితః ।

పీతాంబరశ్చ భగవాన్దైవైరైత్యైశ్చ సంవృతః ॥ ౨॥

ప్రదదౌ దర్శనం తస్మై దివ్యం వై గరుడధ్వజః ।

దివ్యేన దర్శనేనైవ దృష్ట్వా దేవం జనార్దనమ్ ॥ ౩॥

తుష్టావ వాగ్భిరిష్టాభిః ప్రణమ్య గరుడధ్వజమ్ ।

క్షుప ఉవాచ ।

త్వమాదిస్తవమనాదిశ్చ ప్రకృతిస్తవం జనార్దనః ॥ ౪॥

పురుషస్తవం జగన్నాథో విష్ణుర్విశ్వేశ్వరో భవాన్ ।

యోఽయం బ్రహ్మాసి పురుషో విశ్వమూర్తిః పితామహః ॥ ౫॥

తత్త్వమాద్యం భవానేవ పరం జ్యోతిర్జనార్దన ।

పరమాత్మా పరస్థామ శ్రీపతే భూపతే ప్రభో ॥ ౬॥

త్వత్క్రేధసమ్భవో రుద్రస్తవసా చ సమావృతః ।

త్వత్ప్రసాదాజ్జగద్ధాతా రజసా చ పితామహః ॥ ౭॥

త్వత్ప్రసాదాత్స్వయం విష్ణుః సత్త్వేన పురుషోత్తమః ।

కాలమూర్తే హరే విష్ణో నారాయణ జగన్మయ ॥ ౮॥

మహాస్తథా చ భూతాదిస్తన్మాత్రాణీన్ద్రియాణి చ ।

త్వయైవాధిపితాన్యేవ విశ్వమూర్తే మహేశ్వర ॥ ౯॥

మహాదేవ జగన్నాథ పితామహ జగద్గురో ।

ప్రసీద దేవదేవేశ ప్రసీదపరమేశ్వర ॥ ౧౦॥

ప్రసీద త్వం జగన్నాథ శరణ్యం శరణం గతః ।

వైకుంఠ శౌరే సర్వజ్ఞ వాసుదేవ మహాభుజ ॥ ౧౧॥

సంకర్షణ మహాభాగ ప్రద్యుమ్న పురుషోత్తమ ।
అనిరుద్ధ మహావిష్ణో సదా విష్ణో నమోఽస్తు తే ॥ ౧౨॥

విష్ణో తవాసనం దివ్యమవ్యక్తం మధ్యతో విభుః ।
సహస్రఫణసంయుక్తస్తమోమూర్తిర్ధరాధరః ॥ ౧౩॥

అధశ్చ ధర్మో దేవేశ జ్ఞానం వైరాగ్యమేవ చ ।
ఐశ్వర్యమాసనస్యాస్య పాదరూపేణ సువ్రత ॥ ౧౪॥

సప్తపాతాలపాదస్త్యం ధరాజఘనమేవ చ ।
వాసాంసి సాగరాః సప్త దిశశ్చైవ మహాభుజాః ॥ ౧౫॥

ద్యౌర్మూర్ధా తే విభో నాభిః ఖం వాయుర్నాసికాం గతః ।
నేత్రే సోమశ్చ సూర్యశ్చ కేశా వై పుష్కరాదయః ॥ ౧౬॥

నక్షత్రతారకా ద్యౌశ్చ గ్రైవేయకవిభూషణమ్ ।
కథం స్తోష్యామి దేవేశం పూజ్యశ్చ పురుషోత్తమః ॥ ౧౭॥

శ్రద్ధయా చ కృతం దివ్యం యచ్ఛ్రయం యచ్ఛ కీర్తితమ్ ।
యదిష్టం తత్క్షమస్వేశ నారాయణ నమోఽస్తు తే ॥ ౧౮॥

శైలాదిరువాచ ।

ఇదం తు వైష్ణవం స్తోత్రం సర్వపాపప్రణాశనమ్ ।
యః పఠేచ్ఛుణయాద్వాపి క్షుపేణ పరికీర్తితమ్ ॥ ౧౯॥

శ్రావయేద్వా ద్విజాన్ భక్త్యా విష్ణులోకం స గచ్ఛతి ॥ ౨౦॥

సమూజ్య చైవం త్రిదశేశ్వరాద్యైః స్తుత్వా స్తుతం దేవమజేయమీశమ్ ।
విజ్ఞాపయామాస నిరీక్ష్య భక్త్యా జనార్దనాయ ప్రణిపత్య మూర్ధ్నా ॥ ౨౧॥

ఇతి శ్రీలింగమహాపురాణే పూర్వభాగే షట్త్రింశాధ్యాయానేతర్గతం
క్షుపకృతం విష్ణుస్తోత్రం సమాప్తమ్ ।

లింగపురాణ । పూర్వభాగ । అధ్యాయ ౩౬/౪-౨౦॥

lingapurANa . pUrvabhAga . adhyAya 36/4-20..

Proofread by PSA Easwaran

Kshupakritam Vishnu Stotram

pdf was typeset on October 8, 2024

Please send corrections to sanskrit@cheerful.com

